

पुलिस अधीक्षक महोबा, श्री प्रबल प्रताप सिंह द्वारा पुलिस कार्यालय महोबा में जनसुनवाई की गई, फरियादियों की समस्याओं को सुनकर निस्तारण के दिए निर्देश।

- आज दिनांक: -13.01.2026 को पुलिस अधीक्षक महोबा, श्री प्रबल प्रताप सिंह द्वारा जनपदवासियों की समस्याओं के निस्तारण एवं त्वरित न्याय दिलाये जाने के उद्देश्य से पुलिस अधीक्षक कार्यालय महोबा में जनसुनवाई आयोजित की गयी।
- जनसुनवाई के दौरान पुलिस अधीक्षक महोबा द्वारा प्राप्त शिकायतों को गंभीरता से सुनते हुए प्रत्येक फरियादी को निष्पक्ष व गुणवत्तापूर्ण समाधान का आश्वासन दिया गया। उन्होंने सम्बन्धित अधिकारियों को निर्देशित किया कि सभी शिकायतों का निस्तारण समयबद्ध एवं पारदर्शी तरीके से किया जाए ताकि आमजन का पुलिस पर विश्वास और अधिक मजबूत हो।
- जनसुनवाई के दौरान पुलिस अधीक्षक महोबा द्वारा मिशन शक्ति अभियान 5.0 के तहत महिलाओं को सशक्त बनाने एवं उन्हें सुरक्षित वातावरण प्रदान किये जाने के उद्देश्य से उपस्थित महिला फरियादियों से संवाद कर उनको जागरूक करते हुए महिलाओं को उनकी सुरक्षा, अधिकारों एवं शिकायत दर्ज कराने की प्रक्रिया के संबंध में जानकारी दी गई तथा उन्हें निडर होकर अपनी बात रखने हेतु प्रेरित किया गया।
- पुलिस अधीक्षक महोबा ने कहा कि जनपद महोबा पुलिस आमजन की सुरक्षा, न्याय एवं सेवा के लिए पूर्णतः समर्पित है।





## मिशन शक्ति 5.0 : नारी सुरक्षा, सम्मान व स्वावलंबन को लेकर महोबा पुलिस का सशक्त जागरूकता अभियान...

पुलिस अधीक्षक महोबा श्री प्रबल प्रताप सिंह के कुशल निर्देशन में तथा अपर पुलिस अधीक्षक महोबा श्रीमती वन्दना सिंह के निकट पर्यवेक्षण में “मिशन शक्ति अभियान फेज-5” के अन्तर्गत आज दिनांक- 13.01.2026 को जनपद महोबा में महिलाओं एवं बालिकाओं की सुरक्षा, सशक्तिकरण एवं विश्वास का वातावरण सुदृढ़ करने के उद्देश्य से व्यापक जागरूकता अभियान चलाया गया।

“मिशन शक्ति 5.0” अभियान के अन्तर्गत जनपद के समस्त थानों द्वारा प्रमुख बाजारों, कस्बों, चौराहों, धार्मिक स्थलों एवं अन्य महत्वपूर्ण सार्वजनिक स्थानों पर महिला पुलिस कर्मियों की सक्रिय सहभागिता से महिलाओं एवं बालिकाओं को उनके अधिकारों, सरकारी कल्याणकारी योजनाओं तथा सुरक्षा संबंधी संसाधनों की जानकारी प्रदान की गई।

अभियान के दौरान विभिन्न विभागों की योजनाओं जैसे मुख्यमंत्री कन्या सुमंगला योजना, उत्तर प्रदेश रानी लक्ष्मीबाई आर्थिक सहायता योजना, निराश्रित महिला पेंशन योजना, उत्तर प्रदेश राज्य ग्रामीण आजीविका मिशन, प्रधानमंत्री उज्ज्वला योजना, पीएम सम्मान निधि योजना, वन स्टॉप सेंटर, आयुष्मान योजना, सुरक्षित मातृत्व आश्वासन सुमन योजना, महिला शक्ति केंद्र योजना, मुख्यमंत्री अभ्युदय योजना आदि की जानकारी पंपलेट के माध्यम से दी गई।

महिलाओं को पुलिस विभाग से संबंधित महत्वपूर्ण हेल्पलाइन नंबरों जैसे वीमेन पावर लाइन-1090, पुलिस आपातकालीन सेवा-112, सीएम हेल्पलाइन-1076, स्वास्थ्य सेवा-102, एम्बुलेंस सेवा-108, महिला हेल्पलाइन-181, साइबर क्राइम हेल्पलाइन-1930 आदि के बारे में भी विस्तार से अवगत कराया गया।

महोबा पुलिस द्वारा चलाया गया यह अभियान महिलाओं में सुरक्षा का भरोसा, आत्मनिर्भरता की सोच और सम्मान का भाव विकसित करने की दिशा में एक सशक्त पहल है।





# महोबा पुलिस

मीडिया सेल, महोबा




अपर पुलिस अधीक्षक महोबा द्वारा साप्ताहिक मंगलवार परेड की सलामी ली गयी, टोलीवार निरीक्षण एवं ड्रिल करायी गयी, रिक्रूट आरक्षियों को संबोधित किया एवं पुलिस लाइन परिसर का भ्रमण कर व्यवस्थाओं को परख दिए आवश्यक निर्देश...

आज दिनांक 13.01.2026 को अपर पुलिस अधीक्षक महोबा श्रीमती वन्दना सिंह द्वारा रिजर्व पुलिस लाइन महोबा में साप्ताहिक मंगलवार परेड की सलामी ली गई। परेड उपरांत टोलीवार निरीक्षण कर अनुशासन की दृष्टि से जनपदीय पुलिस एवं रिक्रूट आरक्षियों से टोलीवार ड्रिल कराई तथा शारीरिक व मानसिक दृढ़ता को बनाए रखने के उद्देश्य से दौड़ कराई गई।

इसी क्रम में पुलिस लाइन में प्रशिक्षण प्राप्त कर रहे रिक्रूट आरक्षियों को संबोधित करते हुए पुलिस बल की गरिमा, कर्तव्यनिष्ठा एवं अनुशासन के महत्व पर प्रकाश डाला। उन्होंने प्रशिक्षणार्थियों को अनुशासन, एकरूपता, स्वच्छ वर्दी धारण करने तथा परिसर की स्वच्छता बनाए रखने जैसे मूलभूत बिंदुओं पर विस्तारपूर्वक मार्गदर्शन प्रदान किया।

इसके उपरांत अपर पुलिस अधीक्षक ने पुलिस लाइन परिसर का भ्रमण कर व्यवस्थाओं को परखा जिसमें नवचयनित आरक्षियों के बैरक, क्लासरूम, मेस व भोजनालय का निरीक्षण कर स्वच्छता एवं अनुशासन बनाए रखने हेतु सम्बन्धित को आवश्यक दिशा-निर्देश दिए।

परेड के बाद अर्दली रूम कार्यवाही के दौरान गार्ड रजिस्ट्रों की जांच की गई तथा अधिकारियों/कर्मचारियों को अनुशासन एवं कार्यकुशलता बनाए रखने संबंधी आवश्यक दिशा-निर्देश दिए गए।





**मकर संक्रांति पर्व के दृष्टिगत क्षेत्राधिकारी कुलपहाड़ द्वारा थाना कुलपहाड़ को प्रदत्त रिक्रूट आरक्षियों की शांति व्यवस्था ड्यूटी को लेकर ब्रीफिंग, आवश्यक दिशा-निर्देश दिए गए...**

पुलिस अधीक्षक महोबा श्री प्रबल प्रताप सिंह एवं अपर पुलिस अधीक्षक महोबा श्रीमती वन्दना सिंह के निर्देशन में मकर संक्रांति पर्व के दृष्टिगत कानून-व्यवस्था एवं शांति व्यवस्था को सुदृढ़ बनाए रखने के उद्देश्य से क्षेत्राधिकारी कुलपहाड़ श्री रविकान्त गोंड द्वारा थाना कुलपहाड़ क्षेत्रान्तर्गत शांति व्यवस्था ड्यूटी हेतु आवंटित रिक्रूट आरक्षियों को विधिवत ब्रीफ किया गया।

ब्रीफिंग के दौरान क्षेत्राधिकारी कुलपहाड़ द्वारा ड्यूटी में तैनात रिक्रूट आरक्षियों को पर्व के अवसर पर विशेष सतर्कता बरतने, आमजन के साथ शालीन, संवेदनशील एवं मर्यादित व्यवहार बनाए रखने तथा अनुशासन का पूर्णतः पालन करने के संबंध में स्पष्ट निर्देश दिए गए। उन्होंने कहा कि पुलिस का व्यवहार ही जनता में सुरक्षा एवं विश्वास की भावना को सुदृढ़ करता है, अतः प्रत्येक पुलिसकर्मी अपनी ड्यूटी का निर्वहन पूर्ण निष्ठा, संयम एवं जिम्मेदारी के साथ करे।

इस अवसर पर पर्व के दौरान संभावित भीड़, यातायात प्रबंधन, संवेदनशील स्थलों की सुरक्षा तथा शांति व्यवस्था बनाए रखने से संबंधित आवश्यक बिंदुओं पर भी विस्तार से चर्चा की गई। पुलिस प्रशासन द्वारा मकर संक्रांति पर्व को शांतिपूर्ण, सुरक्षित एवं सौहार्दपूर्ण वातावरण में संपन्न कराने हेतु सभी आवश्यक व्यवस्थाएं सुनिश्चित की जा रही हैं।

ब्रीफिंग के दौरान प्रभारी निरीक्षक कुलपहाड़ श्री विनोद कुमार सिंह सहित अन्य संबंधित अधिकारी एवं कर्मचारी उपस्थित रहे।





## थाना अजनर की पुलिस टीम ने मुकदमें में वांछित अभियुक्त को

### अवैध शस्त्र व जिन्दा कारतूस के साथ किया गिरफ्तार...

पुलिस अधीक्षक महोबा, श्री प्रबल प्रताप सिंह के निर्देशन में जनपद महोबा में अवैध शस्त्र व कारतूस की बिक्री एवं परिवहन की रोकथाम तथा ऐसे अपराधों में संलिप्त अभियुक्तों की गिरफ्तारी हेतु चलाये जा रहे अभियान के क्रम में आज दिनांक 13.01.2026 को अपर पुलिस अधीक्षक श्रीमती वन्दना सिंह व क्षेत्राधिकारी कुलपहाड़ श्री रविकांत गोंड के निकट पर्यवेक्षण में थानाध्यक्ष अजनर श्री सुभाषचन्द्र द्वारा गठित उ0नि0 राजेश कुमार मय हमराह उ0नि0 आकाश मौर्य व कां0 नरेन्द्र कुमार के नेतृत्व में पुलिस टीम द्वारा थाना स्थानीय पर पंजीकृत मु0अ0सं0 09/26 धारा 288/352/351(2)/115(2) बीएनएस से संबंधित 01 नफर वांछित अभियुक्त राजपाल राजपूत पुत्र भगवत राजपूत उर्फ भइयन राजपूत उम्र करीब 38 वर्ष निवासी ग्राम भगारी थाना अजनर जनपद महोबा को ग्राम भगारी थाना अजनर के पास से नियमानुसार गिरफ्तार किया गया। जिसके कब्जे से घटना मे प्रयुक्त 01 अदद तमंचा 315 बोर चालू हालत, 02 अदद जिन्दा कारतूस 315 बोर व 01 अदद खोखा कारतूस 315 बोर नाजायज बरामद किया गया। अभियुक्त के कब्जे से हुई अवैध शस्त्र की बरामदगी के आधार पर मुकदमा उपरोक्त में धारा 3/25/27 आर्म्स एक्ट की बढोत्तरी की गई। बाद आवश्यक कार्यवाही अभियुक्त उपरोक्त को मा0 न्यायालय के समक्ष पेशी हेतु भेजा गया।

### गिरफ्तार अभियुक्त-

राजपाल राजपूत पुत्र भगवत राजपूत उर्फ भइयन राजपूत उम्र करीब 38 वर्ष निवासी ग्राम भगारी थाना अजनर जनपद महोबा

## गिरफ्तार करने वाली पुलिस टीम-

1. उ0नि0 राजेश कुमार
2. उ0नि0 आकाश मौर्य
3. कां0 नरेन्द्र कुमार

### बरामदगी-

अभियुक्त के कब्जे से 01 अदद तमंचा 315 बोर चालू हालत, 02 अदद जिन्दा कारतूस 315 बोर व 01 अदद खोखा कारतूस 315 बोर नाजायज बरामद होना।





## सड़क सुरक्षा माह के अंतर्गत 'नो हेलमेट-नो फ्यूल' अभियान, नियम उल्लंघन करने वालों पर की गई कार्यवाही...

पुलिस अधीक्षक महोबा श्री प्रबल प्रताप सिंह के निर्देशन में सड़क सुरक्षा माह कार्यक्रम के अंतर्गत यातायात नियमों के पालन को सुनिश्चित कराने हेतु 'नो हेलमेट-नो फ्यूल' अभियान के तहत यातायात प्रभारी महोबा श्री सुनील कुमार सिंह द्वारा यातायात पुलिस टीम एवं एआरटीओ महोबा श्री दयाशंकर के साथ संयुक्त रूप से प्रवर्तन कार्यवाही की गई।

इस दौरान टीम द्वारा विभिन्न पेट्रोल पंपों पर पहुंचकर बिना हेलमेट दोपहिया वाहन चलाते हुए फ्यूल भरवाने आने वाले वाहन चालकों के विरुद्ध नियमानुसार कार्यवाही की गई। साथ ही वाहन चालकों को हेलमेट पहनने के महत्व, सड़क सुरक्षा नियमों के पालन एवं सुरक्षित ड्राइविंग के प्रति जागरूक किया गया।

यातायात प्रभारी द्वारा बताया गया कि हेलमेट का प्रयोग न केवल कानूनी दायित्व है, बल्कि यह सड़क दुर्घटनाओं में जीवन रक्षा का एक महत्वपूर्ण साधन भी है। आमजन से अपील की गई कि वे स्वयं की एवं दूसरों की सुरक्षा को ध्यान में रखते हुए यातायात नियमों का अनिवार्य रूप से पालन करें।

पुलिस एवं परिवहन विभाग द्वारा सड़क सुरक्षा माह के अंतर्गत इस प्रकार की संयुक्त कार्यवाहियां आगे भी निरंतर जारी रहेंगी, ताकि सड़क दुर्घटनाओं में कमी लाई जा सके एवं जन-सुरक्षा सुनिश्चित की जा सके।





## थाना पनवाड़ी की पुलिस टीम ने

### 01 नफर वारण्टी अभियुक्त को किया गिरफ्तार-

पुलिस अधीक्षक महोबा, श्री प्रबल प्रताप सिंह के निर्देशन में जनपद महोबा में अपराध की रोकथाम हेतु आपराधिक घटनाओं में संलिप्त वांछित एवं वारण्टी अभियुक्तों की चेकिंग एवं उनकी गिरफ्तारी/बरामदगी हेतु चलाये जा रहे अभियान के अनुपालन में आज दिनांक 13.01.2026 को अपर पुलिस अधीक्षक श्रीमती वन्दना सिंह व क्षेत्राधिकारी कुलपहाड़ श्री रविकांत गोंड के निकट पर्यवेक्षण में प्रभारी निरीक्षक थाना पनवाड़ी श्री बीरेन्द्र प्रताप सिंह द्वारा गठित उ0नि0 कमल सिंह मय हमराह कां0 इन्द्रपाल चौहान के नेतृत्व में पुलिस टीम द्वारा 01 नफर वारण्टी अभियुक्त ऋषभ राजपूत पुत्र रामसिंह राजपूत निवासी कस्बा व थाना पनवाड़ी जनपद महोबा संबंधित एसटी नं0 458/19 एनसीआर नं0 29/19 धारा 323/504/506 भादवि में मा0 न्यायालय अपर सिविल जज (जू0डि0) महोबा द्वारा निर्गत गिरफ्तारी वारण्ट के अनुपालन में अभियुक्त उपरोक्त को नियमानुसार गिरफ्तार किया गया। बाद आवश्यक कार्यवाही अभियुक्त उपरोक्त को मा0 न्यायालय के समक्ष पेशी हेतु भेजा गया।

### गिरफ्तार करने वाले पुलिस टीम-

1. उ0नि0 कमल सिंह
2. कां0 इन्द्रपाल चौहान

### गिरफ्तार अभियुक्त -

ऋषभ राजपूत पुत्र रामसिंह राजपूत निवासी कस्बा व थाना पनवाड़ी जनपद महोबा

